

पेपर लीक पर सदन में पक्ष और विपक्ष आमने-सामने

नई दिल्ली, 28 जुलाई. लोकसभा में पब्लिक एग्जामिनेशन संशोधन विधेयक पर चर्चा के दौरान सत्ता पक्ष और विपक्ष के बीच तीखी बहस देखने को मिली.

भाजपा सांसदों ने विधेयक को परीक्षा माफिया पर निर्णायक प्रहार बताते हुए कहा कि इससे युवाओं के भविष्य की सुरक्षा होगी, जांच एजेंसियों को मजबूती मिलेगी और फास्ट ट्रैक कोर्ट के जरिए दोषियों को जल्द सजा मिलेगी. वहीं विपक्ष ने सरकार पर शिक्षा व्यवस्था को सुधारने में विफल रहने, छात्रों के आंदोलनों पर बल प्रयोग करने और गंभीर मुद्दों से ध्यान भटकाने का आरोप लगाया. विपक्षी नेताओं ने छात्र हितों, पुलिस कार्रवाई और सरकार की जवाबदेही को लेकर कई सवाल उठाए, जबकि सरकार ने विपक्ष पर चर्चा से बचने

का संसदीय कार्य मंत्री किरें रिजिजू ने संसद में विपक्ष पर तीखा हमला बोला है, जिसमें उन्होंने विपक्ष पर नीट पेपर लीक और पब्लिक एग्जामिनेशन बिल पर चर्चा से भागने तथा जानबूझकर सदन की कार्यवाही बाधित करने का आरोप लगाया है.

भाजपा सांसद तजस्वी सूर्य ने कहा कि छात्रों को राजनीति नहीं बल्कि समाधान चाहिए. युवाओं को इस बात से मतलब नहीं है कि अतीत में किस सरकार के तहत क्या हुआ, उन्हें सिर्फ इस बात की चिंता है कि भविष्य के लिए परीक्षा व्यवस्था कैसे सुधरेगी.

पीएम नरेंद्र मोदी छात्रों से सीधे जुड़े हुए हैं- अनुराग

भाजपा के अनुराग ठाकुर ने कहा कि देश के प्रधानमंत्री नरेंद्र मोदी छात्रों से सीधे जुड़े हुए हैं. उन्होंने छात्र आंदोलन को लेकर वीडियो पोस्ट किया तो उसके करोड़ों लोगों ने देखा और दूसरा वीडियो डाला तो दोनों वीडियो को 21 करोड़ से ज्यादा लोगों ने देखा है. यह श्री मोदी की लोकप्रियता का सबसे बड़ा प्रमाण है. विपक्ष ने लोकप्रियता शब्द पर टोकाटोकी की तो उन्होंने कहा कि यदि श्री मोदी लोकप्रिय नहीं होते तो वह तीसरी बार देश के प्रधानमंत्री नहीं बनते.

और सदन की कार्यवाही बाधित करने का आरोप लगाया. परीक्षा प्रणाली, छात्रों के भविष्य और शिक्षा सुधार को लेकर सदन में सत्ता और विपक्ष आमने-सामने नजर आए.

राजस्थान में मां और दो बच्चों की डूबने से मौत, मातम का माहौल

उदयपुर, 28 जुलाई. राजस्थान के बालोतरा जिले के पचपदरा थाना क्षेत्र स्थित दूदवा गांव में सोमवार देर रात हुई एक दर्दनाक घटना ने पूरे इलाके को शोक में डुबो दिया.

एक महिला ने अपने दो मासूम बच्चों के साथ पानी की टंकी में छलांग लगा दी, जिससे तीनों की डूबने से मौके पर ही मौत हो गई. मंगलवार सुबह जब ग्रामीणों को इस घटना की जानकारी मिली तो गांव में अफरा-तफरी मच गई और तुरंत पुलिस को सूचना दी गई. सूचना मिलते ही पचपदरा थाना पुलिस

पत्नी की हत्या कर पति ने भी जान देने की कोशिश

भुवनेश्वर. ओडिशा की राजधानी भुवनेश्वर में पति-पत्नी के विवाद ने एक दर्दनाक मोड़ ले लिया. पुलिस के अनुसार, एक व्यक्ति ने अपनी पत्नी की कथित रूप से हत्या कर दी और इसके बाद स्वयं भी जहर खाकर आत्महत्या का प्रयास किया. आरोपी की जान बच गई और वह फिलहाल अस्पताल में उपचाराधीन है. अस्पताल से छुट्टी मिलने के बाद उसे विधिक प्रक्रिया के तहत गिरफ्तार किया जाएगा. दंपती की शादी वर्ष 2019 में हुई थी. हालांकि आपसी मतभेद के कारण दोनों पिछले लगभग दो वर्षों से अलग-अलग रह रहे थे.

व्हाइट हाउस में ट्रम्प की मेगा कूटनीति

वॉशिंगटन, 28 जुलाई। अमेरिकी राष्ट्रपति डोनाल्ड ट्रम्प मंगलवार को व्हाइट हाउस में यूक्रेन के राष्ट्रपति वोलोदिमिर जेलेन्स्की और इजराइल के प्रधानमंत्री बेंजामिन नेतन्याहू के साथ अलग-अलग उच्चस्तरीय बैठक करेंगे.

अंतरराष्ट्रीय राजनीति के लिहाज से इन बैठकों को बेहद महत्वपूर्ण माना जा रहा है, क्योंकि दोनों नेताओं के सामने अपने-अपने क्षेत्र की गंभीर सुरक्षा चुनौतियां हैं और अमेरिका की भूमिका दोनों मामलों में निर्णायक मानी जाती है. यूक्रेन के राष्ट्रपति वोलोदिमिर जेलेन्स्की रूस के



खिलाफ जारी युद्ध में अमेरिका से अतिरिक्त सैन्य सहायता की उम्मीद लेकर वॉशिंगटन पहुंचे हैं. माना जा रहा है कि वे लंबी दूरी की मिसाइलों, आधुनिक वायु रक्षा प्रणाली, गोला-बारूद और अन्य रक्षा उपकरणों की मांग रखेंगे. रूस के लगातार हमलों के बीच यूक्रेन अपने रक्षा तंत्र को

पीओके में चुनावी प्रक्रिया दिखावा : एमईए

नई दिल्ली, 28 जुलाई.विदेश मंत्रालय के प्रवक्ता रणधीर जायसवाल ने मंगलवार को आयोजित साप्ताहिक मीडिया ब्रीफिंग में पाकिस्तान पर सीमा पार आतंकवाद को लगातार बढ़ावा देने का आरोप लगाते हुए कहा कि यह कई दशकों से भारत के लिए गंभीर चुनौती बना हुआ है.

उन्होंने कहा कि भारत के नागरिकों और विशेष रूप से युवा पीढ़ी ने पाकिस्तान समर्थित आतंकवाद के पूर्ण खत्म की स्पष्ट मांग की है और सरकार का रुख भी इसी दिशा में पूरी तरह स्पष्ट है. रणधीर जायसवाल ने कहा कि भारत आतंकवाद के मुद्दे पर किसी प्रकार का समझौता नहीं करेगा. उन्होंने दोहराया कि जब तक पाकिस्तान अपनी धरती से संचालित आतंकवादी गतिविधियों और सीमा पार आतंकवाद को समर्थन देना बंद नहीं करता, तब



प्रवक्ता ने कहा कि वहां कराई जा रही चुनावी प्रक्रिया केवल दिखावा है और इससे वहां के लोगों की वास्तविक लोकतांत्रिक आकांक्षाओं का प्रतिनिधित्व नहीं होता. उन्होंने कहा कि भारत का स्पष्ट और लगातार रुख है कि पूरा जम्मू-कश्मीर, जिसमें पाकिस्तान के कब्जे वाला क्षेत्र भी शामिल है, भारत का अभिन्न अंग है. रणधीर जायसवाल ने पीओके में बिगड़ते हालात का उल्लेख करते हुए कहा कि वहां की स्थिति लगातार वित्तजानक बनी हुई है.

भारत से रिश्ते सुधरने की दिशा में नेपाल

काठमांडू, 28 जुलाई, नेपाल के नए राजनीतिक नेतृत्व ने भारत के साथ संबंधों को अधिक व्यावहारिक, संतुलित और भविष्य उम्मुख बनाने के संकेत दिए हैं.

आर्थिक विकास, निवेश, व्यापार, ऊर्जा सहयोग और क्षेत्रीय संपर्क को प्राथमिकता देते हुए नेपाल अब भारत के साथ अपने संबंधों को नई मजबूती देने की दिशा में आगे बढ़ता दिखाई दे रहा है. इसे दोनों देशों के बीच द्विपक्षीय रिश्तों के लिए सकारात्मक संकेत माना जा रहा है. भारत और नेपाल के संबंध

धनबाद में 25 जगहों पर ईडी की छापेमारी



रांची, 28 जुलाई. झारखंड के धनबाद में प्रवर्तन निदेशालय (ईडी) ने मंगलवार को बड़े स्तर पर कार्रवाई करते हुए 25 स्थानों पर एक साथ छापेमारी की. इस कार्रवाई से पूरे जिले में हलचल मच गई.

जिन प्रमुख स्थानों पर ईडी की टीम पहुंची, उनमें झारखंड मुक्ति मोर्चा के नेता हरेंद्र चौहान का आवास भी शामिल है. सुबह शुरू हुई कार्रवाई कई घंटों तक जारी रही

हरेंद्र चौहान के आवास पर चार घंटे से अधिक समय तक जांच की गई. इस दौरान अधिकारियों ने कई महत्वपूर्ण दस्तावेजों और अन्य रिकॉर्डों की पड़ताल की. वहीं धनबाद के अन्य 24 स्थानों पर भी ईडी की अलग-अलग टीमें एक साथ कार्रवाई करती रही. सभी स्थानों पर सुरक्षा के विशेष इंतजाम किए गए ताकि जांच प्रभावित न हो. ईडी ने इस कार्रवाई के संबंध में कोई आधिकारिक बयान जारी नहीं किया है. इसलिए यह स्पष्ट नहीं हो पाया है कि छापेमारी किस विशेष मामले की जांच के सिलसिले में की जा रही है और अब तक क्या-क्या बरामद हुआ है. जांच पूरी होने के बाद विस्तृत जानकारी साझा किए जाने की संभावना है.

पंजाब यूनिवर्सिटी में करंट से पीएचडी छात्रा की मौत

चंडीगढ़, 28 जुलाई। पंजाब यूनिवर्सिटी के दक्षिण परिसर में मंगलवार सुबह एक दर्दनाक हादसे में 26 वर्षीय पीएचडी स्कोलर ज्योति की कथित रूप से बिजली का करंट लगने से मौत हो गई.

रातभर हुई बारिश के बाद परिसर में कई स्थानों पर जलभराव हो गया था. इसी दौरान पानी से भरे रास्ते से गुजरते समय छात्रा करंट की चपेट में आ गई. उनका शव बाद में सड़क किनारे एक बिजली के खंभे के पास मिला. घटना की जानकारी मिलते ही परिसर में अफरा-तफरी मच गई. छात्र और विश्वविद्यालय के

कर्मचारी मौके पर पहुंचे, जबकि पुलिस को भी तुरंत सूचना दी गई. पुलिस ने शव को कब्जे में लेकर आगे की कानूनी प्रक्रिया शुरू की और मामले को जांच आरंभ कर दी. प्रशासन यह पता लगाने में जुटा है कि करंट किस कारण फैला और सुरक्षा व्यवस्था में कहीं कोई चूक तो नहीं हुई. अखिल भारतीय विद्यार्थी परिषद सहित कई छात्र संगठनों ने विश्वविद्यालय प्रशासन के खिलाफ प्रदर्शन किया. प्रदर्शनकारियों ने आरोप लगाया कि परिसर में जल निकासी और विद्युत सुरक्षा व्यवस्था लंबे समय से खराब स्थिति में है.

एनसीपी के दोनों गुट साथ नहीं आएंगे : शरद पवार

मुंबई, 28 जुलाई. महाराष्ट्र की राजनीति में राष्ट्रवादी कांग्रेस पार्टी के दोनों गुटों के संभावित विलय और राष्ट्रीय जनतांत्रिक गठबंधन में शामिल होने की चर्चाओं के बीच राष्ट्रवादी कांग्रेस पार्टी (शरद पवार गुट) के प्रमुख शरद पवार ने बड़ा बयान दिया है.

उन्होंने मंगलवार को स्पष्ट कहा कि राष्ट्रवादी कांग्रेस पार्टी के दोनों गुटों के फिर से एक साथ आने का कोई सवाल ही नहीं है. उनके इस बयान के साथ ही पिछले कुछ दिनों से चल रही राजनीतिक अटकलों पर विराम लग गया है. सोमवार को राष्ट्रवादी कांग्रेस पार्टी (शरद



पवार गुट) की सांसद सुप्रिया सुले और सांसद बजरंग सोनवले ने केंद्रीय गृह मंत्री अमित शाह से मुलाकात की थी. यह मुलाकात सुप्रिया सुले की बेटी के विवाह समारोह के स्वागत कार्यक्रम का निमंत्रण देने के लिए थी. हालांकि इस मुलाकात के बाद राजनीतिक हलकों में यह चर्चा तेज हो गई थी कि शरद पवार गुट भारतीय जनता

उग्र में 15 आईपीएस अधिकारियों के तबादले

लखनऊ. उत्तर प्रदेश सरकार ने पुलिस विभाग में बड़े स्तर पर प्रशासनिक फेरबदल करते हुए 15 भारतीय पुलिस सेवा (आईपीएस) अधिकारियों के तबादले के आदेश जारी किए हैं. मंगलवार को जारी इस सूची में कई वरिष्ठ अधिकारियों को नई जिम्मेदारियां सौंपी गई हैं. तबादला सूची में तरुण गाबा, अनूप कुमार सिंह और जोगेन्द्र कुमार सहित कई महत्वपूर्ण अधिकारियों के नाम शामिल हैं. शासन के इस फैसले को राज्य की कानून-व्यवस्था को और अधिक प्रभावी बनाने तथा प्रशासनिक कार्यप्रणाली में नई ऊर्जा लाने की दिशा में अहम कदम माना जा रहा है.

एक नजर में

यमुना में डूबे 4 दोस्त 2 के शव बरामद, 2 लापता

नई दिल्ली, 28 जुलाई. राजधानी दिल्ली के गीता कॉलोनी इलाके में सोमवार शाम यमुना नदी में नहाने गए चार दोस्त तेज बहाव की चपेट में आ गए. अधिकारियों के अनुसार, इस हादसे में दो लोगों की मौत हो गई है, जिनके शव बरामद कर लिए गए हैं, जबकि दो अन्य अब भी लापता हैं. मंगलवार सुबह करीब दस बजे राजन (32) का शव नदी से बाहर निकाला गया, जबकि सोनू (35) का शव सोमवार देर शाम करीब आठ बजे स्थानीय गोताखोरों की मदद से निकाल लिया गया था. घटना में लापता दो अन्य दोस्तों हेमंत (27) और सचिन (35) की तलाश के लिए जारी अभियान को खराब मौसम और बारिश के कारण फिलहाल स्थगित कर दिया गया है. जोरों पुरता रोड स्थित महीना मस्जिद के पास जैसे ही वे नदी में उतरे, कथित तौर पर पानी के तेज बहाव में बह गए.

देसी कट्टे के साथ प. बंगाल का युवक गिरफ्तार

पंचकुला. हरियाणा पुलिस ने अवैध हथियारों के खिलाफ चलाए जा रहे अभियान के तहत पश्चिम बंगाल के एक व्यक्ति को देसी कट्टे के साथ गिरफ्तार किया है. आरोपी ने मंगलवार को पूछताछ में खुलासा किया कि उसने यह हथियार पांच हजार रुपये में खरीदा था. अब पुलिस हथियार उपलब्ध कराने वाले आरोपी की तलाश में लगातार दबिश दे रही है. हरियाणा पुलिस के प्रवक्ता के अनुसार गिरफ्तार आरोपी की पहचान फिरोजदास आनम (41) के रूप में हुई है. वह पश्चिम बंगाल के उत्तर दिहाजपुर जिले का रहने वाला है और फिलहाल मोहाली में रह रहा है. प्रवक्ता ने बताया कि अपराध शाखा, सेक्टर-19 को सूचना मिली थी कि एक व्यक्ति सेक्टर-15 के खुले मैदान में अवैध हथियार लेकर घूम रहा है. सूचना मिलते ही इस्पेक्टर प्रवीण मलिक के नेतृत्व में पुलिस टीम ने मौके पर छापेमारी कर आरोपी को दबोच लिया.


हस्तियों के ट्वीट

उद्योगपति नवीन जिंदल ने हाल ही में सोशल मीडिया प्लेटफॉर्म एक्स पर एक भावनात्मक पोस्ट साझा करते हुए युवा वकील कौरवाकी एम.के. को उनके नए सफर के लिए शुभकामनाएं दीं। उन्होंने लिखा कि गर्व से भरे माता-पिता और इस होनाहार युवा वकील को हार्दिक बधाई. नवीन जिंदल ने कहा कि हमारे ग्रेजुएट्स की ऊर्जा, प्रतिभा और समर्पण को देखकर भविष्य के प्रति उनका विश्वास और मजबूत होता है.

इटली प्रधान मंत्री जोर्जिया मेलोनी ने हाल ही में सोशल मीडिया एक्स एक पोस्ट साझा करते हुए लिखा कि अंतरराष्ट्रीय तनाव एक बार फिर ईधन की कौमत्तों को बढ़ा रहा है, और इसके साथ ही सड़क मार्ग से यात्रा करने वाली हर चीज की लागत भी बढ़ रही है. इस मुद्दे का सामना करते हुए, जिसके लिए हम जिम्मेदार नहीं हैं लेकिन जिसका समाधान करना हमारा कर्तव्य है, हमने तत्काल कार्रवाई करने का निर्णय लिया है.

नई दिल्ली, 28 जुलाई. रक्षा मंत्री राजनाथ सिंह ने भारतीय तटरक्षक बल के लिए दो महत्वपूर्ण नीतिगत सुधारों की शुरुआत करते हुए भर्ती व्यवस्था में लैंगिक समानता और सेवा लाभों से जुड़ी प्रक्रियाओं को अधिक प्रभावी बनाने की दिशा में बड़ा कदम उठाया है.

नई दिल्ली स्थित कर्तव्य भवन-2 में आयोजित कार्यक्रम में इन सुधारों का शुभारंभ किया गया. इस अवसर पर रक्षा सचिव राजेश कुमार सिंह, भारतीय तटरक्षक बल के महानिदेशक परमेश शिवमणि सहित कई वरिष्ठ अधिकारी मौजूद रहे. पहले सुधार के तहत भारतीय तटरक्षक बल में अधिकारियों की



भर्ती के लिए लैंगिक-तटस्थ व्यवस्था लागू की गई है. अब महिला अभ्यर्थियों को पुरुष अभ्यर्थियों के समान शॉर्ट सर्विस नियुक्ति और स्थायी नियुक्ति दोनों में आवेदन और चयन का अवसर मिलेगा. साथ ही पुरुष अभ्यर्थियों के लिए भी शॉर्ट सर्विस नियुक्ति का प्रावधान किया गया है. इस

व्यवस्था का उद्देश्य प्रारंभिक प्रशिक्षण से लेकर पूरे सेवा जीवन तक सभी अधिकारियों को समान अवसर उपलब्ध कराना है. वर्तमान में स्थायी नियुक्ति पर कार्यरत महिला अधिकारियों को निर्धारित पात्रता पूरी करने पर उच्च पदों पर पदोन्नति के लिए विचार किया जाएगा.

कार्यक्रम को संबोधित करते हुए रक्षा मंत्री राजनाथ सिंह ने पिछले पांच दशकों में भारतीय तटरक्षक बल की उल्लेखनीय सेवाओं की सराहना की. उन्होंने कहा कि वर्ष 2027 में स्वर्ण जयंती की ओर बढ़ रहे इस बल के लिए एवं सुधार उपक्रम को मजबूती देंगे. दूसरा बड़ा सुधार ड्यूटी के दौरान समुद्र में लापता होने वाले तटरक्षक कर्मियों के परिजनों से जुड़ा है. अब ऐसे मामलों में संबंधित कर्मों को अनुग्रह राशि के उद्देश्य से मृत मान लिया गया घोषित करने का अधिकार प्रदान किया गया है.

दिल्ली में 'नवभारत का न्याय दर्शन' का भव्य विमोचन



नई दिल्ली, 28 जुलाई. नई दिल्ली स्थित हिंदी भवन में भारतीय न्याय व्यवस्था के नए युग को समर्पित पुस्तक 'नवभारत का न्याय दर्शन' का भव्य विमोचन गरिमायय वातावरण में संपन्न हुआ.

कार्यक्रम में केंद्रीय जल शक्ति राज्य मंत्री डॉ. राजभूषण चौधरी, पंच भूषण एवं पद्मश्री से सम्मानित पत्रकार तथा दिग्गज गांधी राष्ट्रीय कला केंद्र के अध्यक्ष राम बहादुर राय, पाञ्चजन्य के संपादक हितेश शंकर, कमल संदेश के संपादक शिवशक्ति बख्शी तथा दीप कमल के संपादक एवं मुख्यमंत्री के मीडिया सलाहकार पंकज झा ने संयुक्त रूप से पुस्तक का विमोचन किया.

यह पुस्तक भारतीय न्याय संहिता, भारतीय नागरिक सुरक्षा संहिता और भारतीय साक्ष्य अधिनियम पर आधारित है, जो 1 जुलाई 2024 से पुरे देश में लागू हैं. इन कानूनों ने क्रमशः भारतीय दंड इंधर चंद्र विद्यासागर का कोलकाता में निधन. 1904: भारत के महान उद्योगपति जे.आर.डी. टाटा का जन्म.

सहज भाषा में विस्तार से समझाया गया है. कार्यक्रम को संबोधित करते हुए डॉ. राजभूषण चौधरी ने कहा कि प्रधानमंत्री नरेंद्र मोदी के नेतृत्व में देश ने औपनिवेशिक कानूनों से आगे बढ़ते हुए भारतीय आवश्यकताओं के अनुरूप नई न्याय व्यवस्था को अपनाया है. उन्होंने कहा कि यह पुस्तक नए कानूनों को समझने के लिए एक उपयोगी मार्गदर्शिका साबित होगी और विधि के विद्यार्थियों, अधिवक्ताओं, शोधकर्तों तथा आम नागरिकों के लिए समान रूप से लाभकारी होगी. पुस्तक की प्रस्तावना लिखने वाले राम बहादुर राय ने कहा कि इसमें प्राचीन भारतीय न्याय परंपरा से लेकर आधुनिक न्याय व्यवस्था तक की यात्रा का रोचक और गंभीर विश्लेषण किया गया है. वहीं हितेश शंकर ने इसे भारतीय न्याय व्यवस्था में आए ऐतिहासिक बदलाव को समझने वाला महत्वपूर्ण दस्तावेज बताया. शिवशक्ति बख्शी ने कहा कि सरल भाषा में लिखी गई यह पुस्तक नए कानूनों को आम लोगों तक पहुंचाने में महत्वपूर्ण भूमिका निभाएगी.

पुस्तक के लेखक सुमित कुमार मिश्र दिल्ली उच्च न्यायालय के अधिवक्ता हैं. वे पूर्व में दूरदर्शन, नई दिल्ली से जुड़े रहे हैं तथा दूरदर्शन किसान चैनल के प्रारंभ से संबंधित महत्वपूर्ण कार्यों में योगदान दे चुके हैं. उन्होंने माखनलाल चतुर्वेदी राष्ट्रीय पत्रकारिता एवं संचार विश्वविद्यालय, भोपाल से मीडिया शिक्षा प्राप्त की है.